

Олна билг-эрдм өсджәнә

Хальмг АССР-н хотл балгъсн Элстд эн джилин августин 29-30-31-д республикин негдгч оln-әмтнә билг-эрдм хәләвр болджана.

Хәләврт республикин цуг райодин куч-көлсчнр орлцдж, билг-эрдмән үзүлджәнә.

Турун өдр, августин 29-д Элст балгъсн, Юстинск, Целинн, Яшкульск, Приозерн, Черноземельск райодин куч-көлсчнр билг-эрдмән үзүлцхäv. Тег билг-эрдмәр байу! Нег дунь наадкасн сән, нег бинь түрүнкәсн ончта—ода деерән альк район ямаран орм эзлхиг келхәс эрт, кень цугтагъаснь үлү. билг-эрдмтәг йилгъхд кучр!

Болв эн хәләврт үзүлхәр авч ирсн программс оln зүсн

болснь—зүрк байрлулна. Цугтагъаснь ончлдж келхд иим болна: алдр Ленинә, мөнък Коммуна партин, Бумбин орна туск дуд район болгъна репертуарт бәәнә—эн хальмг келн әмтнә үнн седкл, гүн уха, гольшг бәәдл үзүлдж мелүлджәнә.

Хәләврт орлцсн улс Юстинск района коллективин дуулсн „Карл Маркс“ гидг дууг цань уга бахмджтагъар сонъсв, эн района джанъгърч Лиджин Тоблтин үзүлсн домбрт „Тек биилүлгъиг“ дегд ончтагъар хәләцхäv, Приозерн районас ирсн Болдырева Зоян дуулсн „Алта деерән гархнь“ гидг хальмг ут дууг байртагъар сонъсцхав.

Иим-иМ сонън-сенр, ик өврджтә билг-эрдм ик оln. Хәләврт 600 кун орлцджана.

Билг-эрдмән үзүлхәр райодас ирсн улс Элст балгъсна коллективст одж нәр-наад тävцхäv. Августин 29-д механизацин школд Сарлинск района коллектив, „ВЛКСМ-н 15 джилин“ нертә санаторт Каспийск района коллектив билг-эрдмән үзүлв. Августин 30 д ремзаводт Яшкульск района коллектив, балгъсна Ленинә нертә колхозд Приозерн района коллектив бас билг-эрдмән үзүлцхäv.

А. БАЛАКАЕВ.